



# இதயன்

விலை  
ரூபா  
5-00

கடர்: 8 திருவள்ளூர் ஆண்டு 2023 வைகாசி 01 வெள்ளிக்கிழமை (14-05-1993) UTHAYAN—A Lively National Tamil Daily கதிர் 167

## இரு புக்காரா விமானங்கள் கிளாலியில் கடும் தாக்குதல்

### இருவர் பலி; 10 பேர் காயம்

தென்மராட்சி, மே 14  
அல்லிப்பளை மற்றும் கிளாலி இறங்குதலைப் பகுதிகளில் நேற்றுக் காலை புக்காரா விமானங்கள் நடத்திய தாக்குதல்களில் பொதுமக்கள் இருவர் பலியாகினர். பத்துக்கும் மேற்பட்டோர் காயமடைந்தனர். படகுகள் பலவும் சேதமடைந்தன.

திடீரென காலை 7 மணி யளவில் வந்த இரு விமானங் களும் முதலில் அல்லிப்பளைப் பகுதியில் மாறி, மாறி ரொக்கட் தாக்குதல்களை நடத்

தின. மூன்று இடங்களில் தாக்குதல்கள் மேற்கொள்ளப்பட்டன. அப்பகுதிகளில் குண்டு வீச்சுக்களும் நடத்தப்பட்டன. விமானங்கள் வந்தவுடன்

நடத்தப்பட்ட முதல் தாக்குதலிலேயே இறங்குதலையில் வேலையில் ஈடுபட்டிருந்த இருவர் பலியாகினர். பலர் காயமடைந்தனர். படகுகள் சேதமடைந்தன. டிராக்டர் ஒன்றும் பலத்த சேதமடைந்தது. பின்னர் கிளாலிப் பகுதியில் நடந்த குண்டு வீச்சுக்களினாலும் படகுகள் பல நிர்மூலமாகின. சுமார் அரை மணித்தியாலத்துக்கு மேலாக அப்

### இயக்கச்சியில் சிப்பாய் பலி

தென்மராட்சி, மே 14  
இயக்கச்சிப் பகுதியில் காவல் அரணுள் இருந்த படையினர் மீது விடுத்த கைப்பிளிகள் சினைப்பர் தாக்குதல் நடத்தியதில் சிப்பாய் ஒருவர் பலியானதாகத் தெரிவிக்கப்பட்டது.

நேற்று முன்தினம் காலை 10.50 மணியளவில் இடம் பெற்ற இந்தச் சம்பவத்தை அடுத்து தொடர்ச்சியாக சுமார் 15 நிமிட நேரம் படையினர் வேட்டுக்களைத் தீர்த்தனர். (உ-117)

### தபால் பொதிகள் வரவில்லை

யாழ்ப்பாணம், மே 14  
நேற்றுக் காலை பருத்தித் துறையை வந்தடைந்த 'குமண' கப்பலில் தபால் பொதிகள் எதுவும் எடுத்து வரப்படவில்லை.

செஞ்சிலுவைச் சங்க சர்வதேசக் குழுவினர் இந்தத் தகவலை யாழ். பிரதம தபாலக அதிகாரிகளுக்குத் தெரிவித்துள்ளனர். (உ-5)

### இன்று இரவுடன் பிரசாரம் முடிவு

கொழும்பு, மே 14  
மாகாணசபைத் தேர்தல் பிரசார நடவடிக்கைகள் யாவும் இன்று வெள்ளிக்கிழமை நள்ளிரவுடன் முடிவடையும். (உ-5)

### தபால் ஊழியர் கடத்தப்பட்டார்

கொழும்பு, மே 14  
தென்னிலங்கையில் மாகாணசபைத் தேர்தல் வாக்காளர் அட்டைகளை விநியோகித்துக் கொண்டிருந்த தபால் ஊழியர் ஒருவர் கடத்தப்பட்டார். அவர் கூரையில் கட்டித் தொங்கவிடப்பட்டு சித்திரவதை செய்யப்பட்டார். வாக்காளர் அட்டை விநியோகத்தில் மோசடிகள் செய்யப்பட்டன.

இத்தகவலை 'லக்ஷி' பத்திரிகை இணையாளியர் வினிகெற்றி கொடாபி.பி.வி.விக்கு வெளியிட்டிருக்கிறார். தேர்தல் தொடர்பான மோசடிகளைப் பொலீஸும் உருபெயருகும் அரசு ஆய்வு நெருங்கியுள்ளது.

### 'குமண' நேற்று வந்தது

உணவு மற்றும் அத்தியாவசியப் பொருள்களை ஏற்றிக் கொண்டு 'குமண' கப்பல் நேற்றுக் காலை பருத்தித் துறையை வந்தடைந்தது. கப்பலில் இருந்த பொருள்களை இறக்கும் வேலைகள் உடன் ஆரம்பிக்கப்பட்டன. ஆயிரத்து 800 மெற்றிக் தொன் அரிசி, 300 மெற்றிக் தொன் சீனி, 100 மெற்றிக் தொன் பாக்கிமா, 80 மெற்றிக் தொன் மைசூர் பருப்பு, 100 மெற்றிக் தொன் சவர்க்காரம் ஆகியன உட்பட மேலும் சில பொருள்கள் எடுத்துவரப்பட்டுள்ளன.

யாழ். ஆஸ்பத்திரிக்கான

மருத்துவகைகள், தனியாகக் காண மருந்துகைகள் மற்றும் அரச சார்பற்ற நிறுவனங்களுக்கான பொருள்களும் இம் முறை வந்துள்ளன.

'குமண' கப்பல் இங்கிருந்து பயணிகளை ஏற்றிக்கொண்டு எதிர்வரும் 22 ஆம் திகதி திருமலை செல்லும் என்றும்— பின்னர் அங்கிருந்து திரும்பி வந்து இங்கிருந்து நோயாளிகளை ஏற்றிக்கொண்டு அதன் மீண்டும் எதிர்வரும் 21 ஆம் திகதி புறப்படும் என்றும் எதிர் பார்ச்சுப்படுவதாக பருத்தித் துறை இறங்குதலைப் பகுதி வட்டாரங்கள் தெரிவித்தன. (உ-5)

### குமணவில் குடிகொண்ட வெளியூர் தபால் பொதிகள்!

யாழ்ப்பாணம், மே 14  
கடந்த மாதம் 18 ஆம் திகதி 'குமண' கப்பல் மூலம் இங்கிருந்து எடுத்துச் செல்லப்பட்ட—சுமார் 60 க்கு மேற்பட்ட—தபால் பொதிகள் கொழும்பில் இறக்கப்படாமல் சுமார் ஒரு மாத காலம் கப்பலிலேயே தவம் கிடந்து மீண்டும் நேற்று அதே கப்பல் மூலம் பருத்தித்துறைக்கு வந்துள்ளன! இந்தச் சம்பவம் பற்றித் தெரிய வருவதாகவு— குடாநாட்டில் சேகரிக்கப்பட்ட தபால்களைப் பொதி செய்து கடந்த ஏப்ரல் 18ஆம்

திகதி இங்கிருந்து புறப்பட்ட 'குமண' கப்பலில் யாழ். பிரதம தபாலக ஊழியர்கள் அனுப்பி வைத்தனர்.

'குமண' கப்பல் கொழும்பு துறைமுகத்தைச் சென்றடைந்ததும் அந்தப் பொதிகளைக் கப்பலில் இருந்து இறக்குவதற்கான அனுமதி கோரப்பட்டதாகவும்—

ஆனால் கடற்படையினரும், கொழும்பு தபாலக அதிகாரிகளும் அதற்கான அனுமதியை வழங்காது இழுத்தடித்தனர் என்றும்—

அதனையடுத்து அந்தத் (5 ஆம் பக்கம் பார்க்க)

### ஜெயலலிதாவின் பாதுகாப்பு:

### கறுப்புப் பூனைப் படையை விலக்க தமிழக அரசு முடிவு

### மாநிலப் படையிடம் பொறுப்பு

சென்னை, மே 14  
முதலமைச்சர் செல்வி ஜெயலலிதாவுக்குத் தற்போது பாதுகாப்பு அளித்த வரும் கறுப்புப் பூனைப்படை என்றழைக்கப்படும் மத்திய தேசியப் பாதுகாப்புப்படை முழுவதையும் மத்திய அரசுக்குத் திரும்பி அனுப்பிவிட தமிழக அரசு தீர்மானித்துள்ளது. கறுப்புப் பூனைப்படையைப் பதிலாக இந்திய—திபெத் எல்லைப் பொலீஸ் படை யைச் சேர்ந்த அதிரடி வீரர்களை ஜெயலலிதாவிடம்

பாதுகாப்பு வழங்க அனுப்பு வது என்று மத்திய அரசு முடிவு எடுத்ததை அடுத்தே, தமிழக அரசு முன்வைவாறு தீர்மானித்துள்ளது.

முதலமைச்சர் சகுந்தி பாதுகாப்பு வழங்குவதில் இந்திய திபெத் பொலீஸ் படையை ஈடுபடுத்துவதால் சில நடைமுறைச் சிக்கல்கள் ஏற்படும் என்ற மாநில அரசு கருதுவதாகவும்—

தமிழக அரசால் உருவாக்கப்பட்டிருந்த கிறிப்புப் பாதுகாப்பு (5 ஆம் பக்கம் பார்க்க)

### மட்டக்களப்பு மாவட்டத்தில் 6,000 பேர் விதவைகளாயினர்

யாழ்ப்பாணம், மே 14  
இராணுவ நடவடிக்கைகள் காரணமாக மட்டக்களப்பு மாவட்டத்தில் 6 ஆயிரத்துக்கு மேற்பட்ட பெண்கள் தங்கள் குடும்பத் தலைவரை இழந்து விதவைகளாகியுள்ளனர். அரச சார்பற்ற நிறுவனம் ஒன்று மட்டக்களப்பு மாவட்டத்தில் திரட்டிய தகவல்களில் இருந்து இந்த விவரம் தெரிய வருவதாக 'புலிகளின் குரல்' வானொலி தெரிவித்தது. கணவனை இழந்து விதவைகளாகியுள்ளோரில் சுமார் 80 விதமானோர் 17 வயதுக்கும்

25 வயதுக்கும் இடைப்பட்ட இளம் பெண்கள் என்றும்— அவர்களில் பெரும்பாலானோர் தமது கணவருடன் முன்று வருடங்களுக்கும் குறைவான காலம் வாழ்க்கை நடத்தியவர்கள் என்றும் தெரிவிக்கப்பட்டுள்ளது.

இந்த ஆய்வு பூரணமாக மேற்கொள்ளப்படவில்லை என்றும்— மட்டக்களப்பு மாவட்டத்தின் பல கிராமப் பகுதிகளில் இருந்து தரவுகள் பெறப்படவில்லை என்றும் கட்டிக்காய் (5 ஆம் பக்கம் பார்க்க)

### கிளாலியில் காயமுற்றோர்

யாழ்ப்பாணம், மே 14  
கிளாலிப் பகுதியில் நேற்று நடந்த விமானத் தாக்குதலில் காயமடைந்த ஒன்பது பேர் யாழ். ஆஸ்பத்திரியில் சேர்க்கப்பட்டுள்ளனர். காயமடைந்தவர்களில் அதிகமானோர் இறங்குதலையில் பணிபுரியும் தொழிலாளர்கள் ஆவர்.

யாழ். ஆஸ்பத்திரியில் சேர்க்கப்பட்டிருப்போர் விவரம் வருமாறு:-

o ஜோசப் சிலுவைல்டர் (வயது 27) — குருநகர்

o புஷ்பராசா ரஞ்சித் (20 வயது) — குருநகர்  
o தேவசகாயம் யூலன் (25 வயது) — குருநகர்  
o மாணிக்கம் கோமலஸ் வரன் (30 வயது) இனுயில்  
o சின்னையா செல்வராசா (35 வயது) — சாவந்தகாடு, ஆணைக்கோட்டை

o மாலிமணி குணசேகரம் (31 வயது) — காக்கைதிவ் மாதிரி குடியேற்றத்திட்டம்  
o பொன்னையா தங்கவேல் (5 ஆம் பக்கம் பார்க்க)

### லலித் அத்துலத்முதலி கொலை:

### நாடாளுமன்ற விசாரணை: பிரதமர் ரணில் கோருவார்

கொழும்பு, மே 14  
முன்னாள் அமைச்சர் லலித் அத்துலத்முதலி கொலை செய்யப்பட்டது பற்றி விசாரணை நடத்தும்படி நாடாளுமன்றத்தைத் தாம் கோர விருப்பதாக பிரதமர் ரணில் விக்கிரமசிங்கா தெரிவித்திருக்கிறார்.

இக்கொலைபற்றிய உண்மையைக் கண்டறிவது அவசியம் என்றும் பிரதமர் தெரிவித்தார்.

இக் கொலைபற்றி விசாரணை நடத்துவதற்கு ஏற்கெனவே ஸ்கொட்லாண்ட் யார்ட் நிபுணர்கள் அழைக்கப்பட்டிருப்பது தெரிந்ததே. லலித் அத்துலத்முதலி கொலைக்கு பிரேமதாச அரசே காரணமாக இருந்தது என்று எதிர்க்கட்சியினர் குற்றஞ்சாட்டி வருகின்றனர். ஆனால் அரசாங்கம் விடுதலைப் புலிகளைக் குற்றஞ்சாட்டி வருவது. (இ-எ)

### லலித்-பிரேமா கொலைகள்:

### இதுவரை எண்மர் கைது

முன்னாள் ஜனாதிபதி பிரேமதாச மற்றும் முன்னாள் அமைச்சர் லலித் அத்துலத்முதலி ஆகியோரின் கொலைகள் தொடர்பான கொலையாளிகளுடன் தொடர்பு வைத்திருந்ததாகச் சந்தேகிக்கப்படும் எட்டு பேரை குற்றப் புலனாய்விப் பணியகம் கைது செய்வருக்கிறது.

இந்த நபர்கள் கொழும்பு மாநகரில் பல்வேறு இடங்களில் வைத்துக் கைது செய்யப்பட்டனர். கொழும்புப் பத்திரிகைச் செய்து ஒன்று தெரிவிக்கிறது.

பிரேமதாசா கொலை தொடர்பாக ஐவரும், லலித் கொலைச் சம்பந்தமாக மூவரும் கைது செய்யப்பட்டுள்ளனர். (உ-இ-எ-6)

### தேர்தல் பிரசாரத்தின் போது:

### எதிர்க்கட்சி ஆதரவாளரை நெஞ்சில் கடித்த அமைச்சர்!

### அவிசாவளையில் சம்பவம்

அவிசாவளையில் நடைபெற்ற தேர்தல் பிரசாரத் தின்போது அரசாங்க அமைச்சர் ஒருவர் தனது நெஞ்சில் கடித்து விட்டதாக எதிர்க்கட்சி ஆதரவாளர் ஒருவர் பொலீஸில் முறைப்பாடு செய்திருக்கிறார்.

தேர்தல் பிரசாரத்தின் போது ஏற்பட்ட குடான விவாதத்தில் நாடாளுமன்ற,

சுற்றுப் புறச் சூழல் துறை அமைச்சர் மீதம் விக்கிரமசிங்க தனது நெஞ்சில் கடித்து விட்டார் என்று ஸ்ரீலங்கா சுதந்திரக் கட்சியைச் சேர்ந்த காமினி மராம்பே என்பவரே குற்றஞ்சாட்டியிருக்கிறார்.

இந்த முறைப்பாடு குறித்து விசாரணை நடந்துவருவது பொலீஸார் தெரிவித்தனர்.



## மண்ணெண்ணெய் விநியோக அளவில் மோசடி

யாழ்ப்பாணம், மே 14  
நெல்லியடிப் பகுதியில் உள்ள ஓர் எரிபொருள் நிரப்புவ நிலையத்தில் 50 மில்லி லீற்றர் மண்ணெண்ணெய் குறைவாக அளந்து விற்கப்பட்டது அண்மையில் கண்டுபிடிக்கப் பட்டுள்ளது.  
சிறுதானிய உற்பத்தியை ஊக்குவிக்கும் நோக்குடன் அப்பகுதி விவசாயிகளுக்கு வழங்கப்பட்ட மண்ணெண்ணெயை இவ்வாறு அளவு குறைந்து விநியோகிக்கப்பட்ட

தென்து. பொதுமக்களிடமிருந்து கிடைத்த புகாரினை அடுத்து யாழ்.செயலக நிறுவனங்கள் அனைவரும் பரிசோதனை திரு. வை. கிருஷ்ணதாசன் தலைமையில் சென்ற குழுவின் இந்த மோசடியை கண்டு பிடித்தனர்.  
இதே போன்ற சம்பவங்கள் வேறு இடங்களிலும் இடம் பெறலாம் என்றும், எனவே பொதுமக்கள் இதுபற்றி எச்சரிக்கை பார்த்து (6 ஆம் பக்கம் பார்க்க)

## வைர விழாக்காண வாழ்க

இன்சொல்லும் இறையன்பும் ஏந்தல்க்கேற்ற  
இதயசுத்தி ஆற்றலோடு இரக்கமும்  
நன்மதியும் நயவுரையும் நடபுக்கொண்டு  
நலங்கேட்டு உளமாய்ந்து பணிகளாற்றும்  
தன்னிகரே இல்லாத செம்மலெங்கள்  
தமிழ்மண்ணின் கல்விப்பணிப்பாளரான  
மன்னவரே இராசுந்தர லிங்கமையா  
மணிவிழாப்போல் வைரவிழாக் காண வாழ்க!

யாழ். புனிதர் சாள்ஸ் ம. வி.  
அதிபர், ஆசிரியர், மாணவர்  
13 - 05 - 93  
(25653)

சகல சங்க அங்கத்தவர்களுக்கும்,  
வாடிக்கையாளர்களுக்கும்,  
வருமதியாளர், செல்மதியாளர்களுக்கும்,  
கணக்கு மீதிகளைச் சரிபார்த்தல்

30-04-93 வரையான ஊர்காவற்றுறை ப. நோ. கூ. சங்கத்துடனான கொடுக்கல், வாங்கல் சம்பந்தமான மீதிகளை சங்கத் தலைமைக் காரியாலயத்தில் பார்வையிட்டு 30-05-93 ஆம் திகதிக்கு முன் தங்கள் கணக்குகளைச் சீர்செய்து கொள்ளுமாறும், உறுதிப்படுத்திக் கொள்ளுமாறும் கேட்டுக்கொள்ளுகின்றோம்.

பொது முகாமையாளர்,  
ஊர்காவற்றுறை ப. நோ. கூ. சங்கம்.  
(சி/5123)

## திருமண அழைப்பு

அன்புடையீர்!

நிகழும் மங்களகரமான ஸ்ரீமுகவருஷம் வைகாசி மாதம் (16 - 05 - 1993)  
3 ஆம் திகதி ஞாயிற்றுக் கிழமை பகல் 11 மணி தொடக்கம் 12 மணி வரையுள்ள கபமுகூர்த்த வேளையில்

எமது புத்திரன்  
திருநிறை செல்வன்  
மதிறாபன்  
அவர்கட்கும்

எமது புத்திரி  
திருநிறை செல்வி  
சுகுணா  
அவர்கட்கும்

திருமணம் மணமகள் இல்லத்தில் செய்யப் பெரியோர்கள் நிச்சயித்திருப்பதால்  
அத்தருணம் உறவினர்கள், நண்பர்கள் அனைவரும் குடும்ப சமேதரராய்  
சமூகம் தந்து மணமக்களை ஆசீர்வதிக்குமாறு கேட்டுக்கொள்கின்றோம்.

தங்கள் நல்வரவை நாதம்

திரு. திருமதி க. அருணாசலம்,  
17/37, நல்லூர் வடக்கு,  
யாழ்ப்பாணம்.

திருமதி செல்வராசா,  
மகேஸ்வரி [தாய்]  
திரு. திருமதி சி. சிவராசா,  
103, ஆஸ்பத்திரி வீதி,  
கோட்டடி,  
யாழ்ப்பாணம்.

(சி-5123)

## திருமண அழைப்பு

அன்புடையீர்!

நிகழும் மங்களகரமான ஸ்ரீமுகவருஷம் வைகாசி மாதம் 3 ஆம் நாள் (17-05-1993)  
திங்கட்கிழமை பிற்பகல் 2-41 மணிமுதல் 3-53 மணி வரையுள்ள  
கபமுகூர்த்த வேளையில்,

திருநிறை செல்வன்  
பரஞ்சோதி  
சிவநாதன்  
அவர்கட்கும்

எமது புத்திரி  
திருநிறை செல்வி  
கீதா  
அவர்கட்கும்

திருமணஞ் செய்யப் பெரியோர்கள் நிச்சயித்திருப்பதால், அத்தருணம் தங்கள்  
தங்கள் குடும்ப சமேதராக வருகை தந்து, மணமக்களை ஆசீர்வதிக்குமாறு  
அன்புடன் அழைக்கின்றோம்.

வரவேற்பு: மணமகள் இல்லத்தில் நடைபெறும்.  
தங்கள் நல்வரவை நாதம்:

செல்வராசா பரமேஸ்வரி  
குடும்பத்தினர்,  
நீர்வேலி வடக்கு,  
நீர்வேலி.

செல்வராசா விமலாதேவி  
குடும்பத்தினர்,  
நீர்வேலி வடக்கு,  
நீர்வேலி.

(25647)

## இன்று

இன்று பிற்பகல் 1 மணியளவில் கோப்பாய் பிரதேச செயலகத்தில் கருத்திட்ட வேலை சம்பந்தமான கலந்துரை யாடல் ஒன்று நடைபெற இருப்பதால் கோப்பாய் பிரதேச செயலகத்துக்கு உட்பட்ட சகல கிராம சேவை அலுவலர்களையும் அதில் கலந்து கொள்ளும்படி வலி கிழக்கு கோப்பாய் உதவி அரசு அதிபர் பிரிவு பிரதேசச் செயலர் கோரியுள்ளார். (உ)

## கொடிதீபம்

யாழ். மாவட்ட இந்து இளைஞர் பேரவையின் வருடாந்தக் கொடிதீபம் வழிமை போல் இவ்வருடமும் நாளை சனிக்கிழமை காலை 9.00 மணிக்கு நல்லை திருஞானசம்பந்தர் ஆதினத்தில் நடைபெறும்.

முதற் கொடியை நல்லை ஆதின முதல்வர் ஸ்ரீலக்ஷ்மீ சோமசுந்தர தேசிக பரம சாரிய சுவாமிகள் பெற்று, கொடிதீபத்தை ஆரம்பித்து வைப்பார். (உ-30)

## ஆலயங்களில்

கோண்டாவில் கிழக்கு அரசு விநாயகர் தேவஸ்தானத்தில் "விநாயகர் புராணம்" தொடர் சமய உரை ஆற்றி வரும் திரு. ஆறு. திருமுருகனைப் பாராட்டும் வைபவம் இன்று வெள்ளிக்கிழமை மாலை 7 மணிக்கு நடைபெறும். (உ)

அரியாலை நீர் நொச்சித் தாழ்வு அருகிமிரு ஸ்ரீ சித்தி விநாயகர் ஆலய இலட்சார்ச் சனை முடிவுதினம் இன்றாகும். காலை 7-00 மணிக்கு விசேட அபிஷேகம், பூசை, ஆராதனை வழிபாடுகள் இடம்பெறும்.  
மாலை 6-15 மணிக்கு இலட்சார்ச்சனை முடிவுறும். பின் பஞ்சமுக விநாயகர் விதவலம் வரும் நிகழ்வு இடம்பெறும். (உ-30)

## விளையாட்டு

மருதனார்மடம் கோட்டத்தில் நடைபெற்று வரும் வலைப்பந்தாட்டச் சுற்றுப் போட்டிகளின் அரை இறுதி, இறுதி ஆட்டங்கள் இன்று கன்னாகம் இராமநாதன் கல்லூரி மைதானத்தில் நடைபெறும். அரையிறுதிப் போட்டிகள் காலை 9 மணி தொடக்கமும், இறுதிப் போட்டிகள் பிற்பகல் 2.30 மணி தொடக்கமும் நடைபெறும் என மருதனார்மடம் கோட்ட உடற்கல்வி இணைப்பாளர் தெரிவித்துள்ளார்.

அரியாலை சனசமூக நிலைய 44 ஆவது ஆண்டு நிறைவு விழாவை முன்னிட்டு நிலைய மைதானத்தில் நடத்தப்பட்டு வரும் ஏழு பேர் கொண்ட அணிகளுக்கிடையிலான உதை பந்தாட்டச் சுற்றுப் போட்டியில் இன்று மாலை நடைபெறும் ஆட்டங்களில் பங்கு பற்றும் கழக அணிகள் வருமாறு:—

★ மாலை 4 மணி:— அள வெட்டி யுத் "ஏ" அணி எதிர் ஐக்லஸ் "பி" அணி  
★ மாலை 5 மணி:— சென் நோக் "ஏ" அணி எதிர் ஐக்லஸ் "ஏ" அணி

யாழ். ஆஸ்பத்திரி வீதி ஐங் கரன் விளையாட்டுக் கழகம் கழக மைதானத்தில் நடத்தி வரும் மென்பந்து கிரிக்கெட் சுற்றுப் போட்டியில் இன்று பிற்பகல் 3 மணிக்கு நடைபெறும் ஆட்டத்தில் தபாலக அணியை எதிர்த்து யூனியன் வி. க. அணி மோதும்.

"உதயன்" கிண்ணத்திற்காக பருத்தித்துறை ஐக்கிய விளையாட்டுக் கழகம் திக்க முனை மைதானத்தில் நடத்தி வரும் — ஏழு பேர் கொண்ட அணிகளுக்கு இடையிலான — உதைப்பந்தாட்டச் சுற்றுப் போட்டிகள் இன்று நடைபெறும்.

## காணவில்லை



மேலே படத்தில் உள்ள கோகிலா அல்லது வளர்மதி என்பவர் 16/5 சீனியர்லேன், வண்ணார்பண்ணை என்னும் முகவரியிலிருந்து 11-05-93 ஆம் திகதி விடுந் து காணாமல் போய்விட்டார். இவர் மூன்றரை அடி உயரமும் பொது நிறமும் உடையவர். வயது 12, இவரைப் பற்றிய தகவல் அறிந்தவர்கள் மேற்படி முகவரிக்கு அல்லது "நியூ ஆசோகன்ஸ், 152, நவீன சந்தை, யாழ்ப்பாணம்." என்னும் முகவரிக்கு அறியத்தரவும் தகுந்த சன்மானம் வழங்கப்படும். (25655)

## நிகழ்வுகள்

போட்டியில் இன்று மாலை நடைபெறும் ஆட்டங்களில் பங்குபற்றும் கழக அணிகள் வருமாறு:—  
★ விநாயகர் வி. க. எதிர் ஆதிசுத்தி "பி" அணி  
★ இளஞ்சுடர் வி. க. எதிர் அல்வாய் நண்பர்கள் சுற்றுப் போட்டி அணி

NEW SCIENCE HALL  
Kannathiddy Road  
JAFFNA

95 A/L

PURE APPLIED MATHS

திரு. குணசிங்கம்  
B.Sc (Hons)  
SAT, SUN 6.00-8.00  
(சி/4758)



UNIVERSITY OF  
JAFFNA  
TENDER NOTICE

Tenders are invited for the following works from Contractors Registered for Civil Engineering works with University of Jaffna or ICTAD.

- Improvements to partially completed exam hall - Phascll
- Improvements to partially completed Maintenance Branch extention.

Tender forms can be obtained from Works Engineer, University of Jaffna from 1993-05-18 to 1993-05-21 on producing receipt from Bursar, University of Jaffna for the payment of the following tender fee for each tender.

- Refundable - Rs. 2,000/-
- Non - Refundable — Rs 200/-

Tender forms can be inspected free of charge at Planning Branch, University of Jaffna during office hours.

Perfected tenders should be sent to reach Registrar, University of Jaffna not later than 1993-06-08 at 10-00 a.m.

Tender Board, University of Jaffna reserves the right to reject any tender.

REGISTRAR,  
University of Jaffna.

P. O. Box 57,  
Thirunelvely,  
Jaffna.  
(C-4751)

## CIMA Stage - I Nov. - 1993

Quantitative- Methods — J. Sathiadass  
Economics — S. Elampooran  
Accounting — S. P. Sivapathasundaram  
Business Law — T. M. Kesavamudali

COMMENCEMENT: 15 - 05 - 1993

Course Fees: 2,250/-  
Payable in Installments.

C. I. M. A. Stage 2 will be Commencing:  
On 05 - 06 - 1993

SCHOOL OF BUSINESS ADMINISTRATION,  
16, 3rd CROSS STREET, JAFFNA.  
(சி-4754)



# கிழக்கு மாகாண சிங்களப் பகுதிகளை வடமத்தியுடன் இணைக்கலாம்

சிறிமாவோ தெரிவிக்கும் யோசனை

கொழும்பு, மே 14 - கிழக்கு மாகாணத்தின் எல்லையை மீட்டி நிர்ணயம் செய்து, சிங்களப் பகுதிகளை வடமத்திய மாகாணத்துடன் சேர்த்துக் கொள்ளமுடியும். ஆனால் இதுபற்றி நாளை அதிகம் கூறமுடியாது. நாடாளுமன்றத் தெரிவுக் குழுதான் இதுபற்றி நடவடிக்கை எடுக்க வேண்டும். எதிர்க்கட்சித் தலைவியும் சுதந்திரக்கட்சித் தலைவியுமான திருமதி சிறிமாவோ பண்டாரநாயக்கா "சங்மே

கில் இந்த முறை செயல்படவே இல்லை. தற்போதைய முறையை கூடுதலான நிறமையான அதிகாரப் பரவலாக்கலுடன் கூடிய அறிவுபூர்வமானதொன்றாக மாற்றுவோம். கிழக்கு மாகாணத்தில் உள்ள சிங்கள மற்றும் முஸ்லிம்களின் நலங்கள் அப்போது கவனத்துக்கு எடுத்துக் கொள்ளப்படும்.

எல்லைகள் மீட்டி நிர்ணயம் செய்யப்பட வேண்டும். அப்போது சிங்களப்பகுதி வடமத்திய மாகாணத்தின் ஒரு பகுதியாகவருமடியும். ஆனால் இதுபற்றி அதிகம் என்னால் கூறமுடியாது. இவை எல்லாம் நாடாளுமன்றத் தெரிவுக் குழுவின்மேல் மேற்கொள்ளப்பட வேண்டியவை ஆகும்.

கேள்வி: நீங்கள் ஆட்சிக்கு வந்தால் விடுதலைப் புலிகள் இயக்கம் பற்றிய உங்கள் கொள்கை என்னவாக இருக்கும்?

சிறிமாவோ: முதலில் நாம் அதிகாரப் பரவலாக்கல் யோசனையை திட்டம் ஒன்றைச் சமர்ப்பிப்போம். விடுதலைப் புலிகள் இயக்கத்தை ஒன்றும் செய்யமுடியாததாக மாற்றக் கூடியதாகவும் பேச்சுவார்த்தைக்கு அவர்களை வரக்கூடிய அழுத்தத்தைக் கொடுக்கக் கூடியதாகவும் அந்தத் திட்டம் இருக்கும். ஜனாதிபதி பிரேமதாசா ஒன்றையுமே முன்வைக்கவில்லை. அவரின் அறிக்கைகளைத் தவிர.

கேள்வி: அவர் ஏன் தோல்வி கண்டார் என்று

வறுமை நிவாரணம்:

7ஆவது தொடர் முத்திரை  
உள்ளொருக்கே 8ஆவதும்

வலிகாமம் மேற்கு, மே. 14 - வறுமை நிவாரணத் திட்டம் களுக்கு வழங்கப்பட்டு வரும் வறுமை நிவாரண உணவு முத்திரைகள் ஏப்ரல் மாதத்துக்குப்பின் புதிதாக எவருக்கும் வழங்கப்படமாட்டா. 8ஆவது தொடர் வறுமை நிவாரண உணவு முத்திரைகள், 7ஆவதுதொடர் வறுமை நிவாரண உணவு முத்திரைகளை உள்ளவர்களுக்கு மட்டுமே விநியோகிக்கப்படவுள்ளதாகவும் புதிதாக எவருக்கும் உணவுமுத்திரை விநியோகிக்கப்படமாட்டாது எனவும் யாழ். செயலக சமூக சேவைப் பகுதி உத்தியோகத்தி

தர் ஒருவர் தெரிவித்தார்.

யாழ் மாவட்டத்தில் தற்போதைய குழந்தைகளில் வறுமையான இழந்த நூற்றுக்கணக்கான குடும்பங்கள் கிராம தீவிரமயாக்கத்தினால் புதிதாக வறுமை நிவாரண உணவுமுத்திரைக்கு விண்ணப்பித்துள்ளன.

இடம் பெயர்ந்தவர்களுக்கு இலவச நிவாரணத்தை முன்னிட்டு நூற்றுக்கணக்கான குடும்பங்களின் வறுமை நிவாரண உணவு முத்திரைகளை யாழ். செயலக சமூக சேவைப்பகுதியினர் மீளப் பெற்றது குறிப்பிடத்தக்கது.

(இ-175)

உ  
சிவமயம்

## திருமண அழைப்பு

அன்புடையர்!

நிங்களும் மங்களகரமான ஸ்ரீமுக வருஷ வைகாசித் திங்கள் 4ஆம் நாள் (18 - 05 - 1993) அதிகாலை 2-11 மணி தொடக்கம் 3-41 மணி வரையுள்ள சுப முகூர்த்த வேளையில்,

திருநிறை செல்வன்  
சரவணப்பெருமாள்  
(ஸ்ரீமுகூரன் வர்த்தக நிலையம்,  
நெல்லியடி)  
அவர்களுக்கும்

திருநிறை செல்வி  
லோகேஸ்வரி  
அவர்களுக்கும்

அரசகேசரிப்பிள்ளையார் கோவிலில் திருமணம் செய்யப் பெரியோர்கள் நிச்சயித்திருப்பதால், அத்திருமணம் தாங்கள் குடும்ப சமேதரராய் சமூகம் தந்து, மணமக்களை ஆசீர்வதிக்குமாறு அன்புடன் அழைக்கின்றோம்

திருமதி சிதம்பரப்பிள்ளை,  
மாணிக்கவளவு,  
கரணவாய் தெரு,  
கரவேட்டி.

திரு. திருமதி சின்னத்தம்பி,  
அரசகேசரிப்பிள்ளையார்-  
கோவிலடி,  
நீர்வேலி.

(25625)

வறிய மாணவர்களின் கல்வி மேம்பாட்டிற்காக  
விடுதலைப் புலிகள் மாணவர் அமைப்பு  
நடத்தும்

★ கலை நிகழ்ச்சி ★

கல்விக்கோட்டம்	நடைபெறும் இடம்	காலம்	நேரம்
மருதனார்மடம்	யா/இராமநாதன் கல்லூரி	14 - 05 - 93 (வெள்ளி)	இரவு 7-00 மணி
பண்டிதரிப்பு	யா/வட்டு திருஞான சம்பந்த வித்தியாலம்	15 - 05 - 93 (சனி)	இரவு 7-00 மணி

★ நுகழவுச் சட்டக்களை மண்டப வாயிலில் பெற்றுக் கொள்ளலாம்.

அன்பளிப்பு: 5 ரூபா, 10 ரூபா, 15 ரூபா

அனைவரது ஆதரவினையும் அன்புடன் வேண்டுகிறோம்.

அபகரிப்பு

திருக்கோணமலை மாவட்டம் - மூதூர்த் தொகுதியில் உள்ள புளியந்திவுக் காட்டுக்கு விரைகு சேகரிக்கச் சென்றவர்களிடமிருந்து 11 வண்டிகளையும், 22 எருதுகளையும் இனந்தெரியாத இளைஞர் குழு ஒன்று அபகரித்துச் சென்றதாக பொலிஸாருக்கு முறையிடப்பட்டிருக்கிறது.

நீங்கக் என்னு ின்றீர்க்க?

சிறிமாவோ: எந்தத் தரப்பினரும் தம்மீது குற்றஞ் சுமத்துவதை அவர் விரும்பவில்லை. அவர் தம்மை பாதுகாப்பதில் ஈடுபட்டிருந்தார். (இ-எ)

பட்டதாரி ஆசிரியர்களின்

சேவைக்காலத் தகுதி  
பற்றிய சுற்று நிரூபம்

யாழ்ப்பாணம், மே 14 - இலங்கை கல்வி நிர்வாக சேவை, இலங்கை அதிபர்கள் சேவை மற்றும் கல்வி உயர்கல்வி அமைச்சினால் நடத்தப்படுகின்ற பல்வேறு போட்டிப் பரீட்சைகளுக்குத் தோற்றும் பட்டதாரி ஆசிரியர்களின் சேவைக்காலத் தகுதியைக் கணிப்பது பற்றிய சுற்று நிரூபம் ஒன்றை கல்விச் சேவைச் சபை செயலாளர் வெளியிட்டுள்ளார்.

மேற்படி பரீட்சைகளுக்குத் தோற்றும் பட்டதாரி ஆசிரியர்கள் குறித்த ஓர் சேவைக்காலத்தினைப் பூர்த்தி செய்திருத்தல் வேண்டும் எனக் கேட்கப்படும்சந்தர்ப்பங்களில், அவ்வாறு கேட்கப்படும் சேவைக்காலம் பின்புறமாறு கணிக்கப்படும் என அதில் தெரிவிக்கப்பட்டுள்ளது.

★ பயிலுநர் அடிப்படை - யில் ஆசிரிய சேவைக்குச் சேர்த்துக் கொள்ளப்பட்ட

பட்டதாரி ஆசிரியர்களின் அவர்களுக்கு நியமனம் வழங்கப்பட்ட திகதியில் இருந்து சேவைக்காலம் கணிக்கப்படும்.

★ ஆசிரிய சேவையில் ஈடுபட்டுள்ளபொழுது பட்டம் பெற்றவர்களின் அந்தப் பட்டம்பெற்ற திகதியில் இருந்து அவர்களின் சேவைக்காலம் கணிக்கப்படும்.

இந்த ஒழுங்குகளுக்கு அமைய சேவைக்காலத்தினைக் கணிப்பதை கல்விச் சேவைச்சபை ஆங்கீகரித்துள்ளது என்றும் அதில் குறிப்பிடப்பட்டுள்ளது.

ஏப்ரல் 23ஆம் திகதியில் பட்டம் - இலக்கம் 93/1 என்ற அந்தச் சுற்று நிரூபம் சக்ரமாவட்ட கல்விப் பணிப்பாளர்களுக்கும், கோட்டங்களுக்குப் பொறுப்பான பிரதிக் கல்விப்பணிப்பாளர்களுக்கும் அனுப்பிவைக்கப்பட்டுள்ளது (இ-5)

## புளொக் தயாரிப்பாளர்

புளொக் தயாரிப்பதில் தேர்ச்சியும், அனுபவமும் உள்ளவர்கள் தேவை. சுய விவரங்களுடன் விண்ணப்பிக்கவும்.

முகாமையாளர் (ஆளணி, நிர்வாகம்)

உதயன்,

292/2, நாவலர் வீதி,  
யாழ்ப்பாணம்.

## நான்காம் ஆண்டு நினைவஞ்சலி

தோற்றம்:

21 - 06 - 1964

தேசவிரோதிகளால்  
அழிப்பு:

14 - 05 - 1989

## மயில்வாகனம் ஸ்ரீகுமார் (மாசிலா)

உதிர ஒண்ணாத குழுவில்  
நீ உதிர்ந்து விட்டாயே

உத்தமன் உன் நினைவை

நித்தமும் நெஞ்சிலே நினைந்திட்டு

நான்கு ஆண்டுகளாக ஆதம் சாந்திக்கு வேண்டி

நிற்கும்: பெற்றோர், உற்றனர், உறவினர்கள்.

அம்மன் கோவிலடி,  
வல்வெட்டித்துறை.

(25646)

## கண்ணீர் அஞ்சலி

அமரர் நாகலிங்கம் நடராசா  
(பொட்டு நடைவர்)

சங்கரத்தை கரந்தைக்குளத்தை முருகன் ஆலய வளர்ச்சிக்கு அரும்பாடுபட்ட பெரியாரும், கூட்டுப் பிரார்த்தனை, புராணபடனம், சமயச் சொற்பொழிவுகள் வைத்து சமயவளர்ச்சிக்கும், சமூக வளர்ச்சிக்கும் பணியாற்றியவருமான நாகலிங்கம் நடராசா அவர்களுக்கு எம் கண்ணீர்ஞ்சலிகளைச் செலுத்துகின்றோம்.

இங்ஙனம்:

ஆலயபரிபாலன சபையார்,  
முருகன் ஆலயம், சங்கரத்தை.

14 - 05 - 1993

(25652)



## சின்னஞ்சிறு விளம்பரம்

### விற்பனைக்கு

T. V. டெக், ஒறிஜினல் பட வீடியோ கலெக்டர்கள் விற்பனைக்குண்டு. இராசா மச்சல் எஞ்சினீயர்ஸ், 180, பருத்தித்துறை வீதி, யாழ்ப்பாணம். (6173)

புரத்தளபாடங்கள், நல்ல நிலையில் உள்ள முதிர்ந்த கதவுகள், கடைக்குரிய கண்ணாடி சோக்கேஸ், T.V., ரேடியோக்கள், மின்சார ஓசன், கிறமார், ஆட்டுக்கல், அம்மி, உரல், காட் போட் சீர், மற்றஸ் இன்னும் பல வீட்டுப் பாவனைப் பொருள் கள் விற்பனைக்குண்டு. 275, பிரதான வீதி, யாழ்ப்பாணம். (25636)

### மில் விற்பனைக்கு

இரண்டு Wilco கிரைண்டர், சோமசிறி, No 7 ஆகிய விற்பனைக்குண்டு. தனித் தனியாகவும் கொடுக்கப்படும். தொடர்பு: யாழ். ரெக்ஸ், பிரசாத் வீதி, (வட்டு. இந்துக் கல்லூரிக்கு அருகில்) வட்டு. கிழக்கு, சித்தங்கேணி. (6172)

### பெயர் மாற்றம்

யாழ். நகரை வசிப்பிடமாகக் கொண்ட "கணேசா" ஆகிய எனது பெயர் கணேசலிங்கம் என மாற்றம் செய்யப் பட்டுள்ளது என்பதை சகலருக்கும் அறிவித்திருக்கிறேன். K.V. Kanesalingam, 298, காங்கேசன்துறை வீதி, யாழ்ப்பாணம். (25637)

### இலவச திருமண சேவை

36வயது சத்தோலிக்க அரசல்கிதருக்கு அதே தரத்தில் மணமகள் தேவை. சகல தரங்களிலும் மதுகளிலும் மணமக்கள் உண்டு. தொடர்பு: ஞாயிறு காலை யில்லா, இலவச திருமண சேவை, யாழ். நாச்சிமார் கோவிலடி. (25603)

### OLIVETTI (சிறியரகம்)

புதிய தட்டச்சு இயந்திரங்கள் (ஆங்கிலம்) விற்பனைக்குண்டு. 12 மாத காலம் விற்பனைக்கு பித்திய சேவை இலவசமும், ஒரு வருட கால உத்தரவாதமும் வழங்கப்படும். விற்பனை நிலையத்தில் பார்வையிடலாம், கல்கி புகைப்பட சேவை, 337/1, 1வது மாடி, கஸ்தூரி யார் வீதி, யாழ்ப்பாணம் (சி-4752)

## A/L 95

பொருளியல்: மகேந்திரன்  
கணக்கியல்: SAM  
வர்த்தகம்: தேவா, குகன்  
அனுவையியல்: சோதிலிங்கம்  
புவியியல்: சண்  
வரலாறு: நாகராணி  
தமிழ்: குமந்தை  
இந்துநாகரிகம்: இந்தசமயம்  
அருள்நங்கை  
கிறிஸ்தவம்: அருட்சகோதரர்

★ அனுமதிக்க வழங்கப்படுகின்றன.

புதிய உயர் கல்லூரி

ஆரியகுளம் சந்தி, யாழ்ப்பாணம். (சி-4997)

### WANTED

Fellow Member of the Institute of Financial Accountants (U. K.) with three parts in ACCA, knowledge in Budgeting, Financial Accounting, Industrial Administration seeks suitable employment. No 526, C/o 'UTHAYAN' Jaffna. (25635)

### திருத்த வேலைகள்

உங்களுடைய பழுதடைந்த பாடசாலைப் பைக்கள், பிரயாணப் பைக்கள், மகவீர கைப்பைக்கள் என்பன எமது தொழிலகத்தில் நேர்த்தியாக திருத்திக் கொடுக்கப்படும். ராப்சன்ஸ், சுதுமலை வடக்கு மானிப்பாய். (25634)

## வன்னி மாவட்டத்தில் பணிபுரிய பயிற்சி பெற்ற தாதிகள் தேவை

அறிவுறுத்தல்கள்:  
1. 20 வயதிற்கு மேற்பட்ட பெண்களாக இருத்தல் வேண்டும்.  
2. குறித்த கால அனுபவமுடையவராக இருத்தல் வேண்டும்.  
காலம்: 15 - 05 - 1993 காலை 9 00 மணி  
இடம்: திருநெல்வேலி முத்துத்தம்பி ஆரம்ப பாடசாலைக்கு அருகாமையிலுள்ள மகளிர் அலுவலகம்.  
நேர்முகத் தேர்வு: உங்களது சகல சான்றிதழ்கள், அத்தாட்சிப் பத்திரங்களுடன் குறிப்பிட்ட திகதியில் நேரிக் சமூக மளிக்கவும், (25645)



## யாழ்ப்பாணப் பல்கலைக்கழகம் பதவி வெற்றிடம்

இப்பல்கலைக்கழகத்தில் பின்வரும் நிரந்தரப்பதவிக் கான விண்ணப்பங்கள் பொருத்தமான விண்ணப்பதாரிசுளிடமிருந்து 1993-06-14ஆம் திகதி வரை என்னால் ஏற்றுக் கொள்ளப்படும்.

பதவி: பாதுகாப்புச் சேவகர் (தாழ்தரம்)

சம்பளத் திட்டம்:

ரூபா 2,310 - 8x40 - 2,630 - மாதமொன்றுக்கு (1993-07-01ஆம் திகதியிலிருந்து)  
(இவை தவிர அரசாங்கத்தினால் வழங்கப்படும் வாழ்க்கைச் செலவுப் படி உட்பட ஏனைய படி களும் வழங்கப்படும்)

தகைமைகள்:

- எட்டாம் வகுப்பில் சித்தியடைந்திருத்தல் வேண்டும்.
- விளையாட்டிலும் சமூக சேவையிலும் தீவிரமாகப் பங்குபற்றியிருத்தல் வேண்டும்.
- உயரம்: 5 அடி 6 அங்குலங்களுக்குக் குறையாமல் இருத்தல் வேண்டும்.

வேண்டும்.  
4. வயது: விண்ணப்ப முடிவு திகதியில் 18 வயதுக்கு குறையாமலும் 40 வயதுக்கு மேற்படாமலும் இருத்தல் வேண்டும்.

தெரிவு: பொதுவுடைசார்புப் பரீட்சை மூலமும் நேர்முகப் பரீட்சை மூலமும்.

அரசாங்கத் திணைக்களங்கள், அரசு கூட்டுத் தாபனங்கள், நியதிச்சட்ட சபைகளின் விண்ணப்பதாரிகள்தமது விண்ணப்பங்களை அந்நிறுவனங்களின் தலைவர்களுடாக அனுப்புதல் வேண்டும்.

மேற்படி பதவிக் கான விண்ணப்பப் படிவங்களை ரூபா 20/-ஐ நிதிக்கிணையிற் செலுத்தி இப்பல்கலைக்கழகத்தின் சிரேஷ்ட உதவிப் பதிவாளர்/தாபனக் கிணையிலிருந்து பெற்றுக்கொள்ள வேண்டும். தபால் மூலம் விண்ணப்பப் படிவங்களைப் பெற விரும்புவோர், அதற்கான வேண்டுகோளுடன் ரூபா 20/-க்கான காசுக்கட்டளை/தபாந்தட்டளை யுடன் 23x10 ச.மீ. அளவுடையதும், சுய முகவரியிடப்பட்டதும் ரூபா 1/-முத்திரை ஒட்டப்பட்டதுமான கடித உறையை அனுப்புதல் வேண்டும்.

விண்ணப்ப முடிவு திகதியில் பின்னர் கிடைக்கப் பெறும் விண்ணப்பங்களும், இப்பல்கலைக்கழகத்தின் தாபனக்கிணையிலிருந்து பெறப்படாத படிவங்களில் அனுப்பப்படும் விண்ணப்பங்களும், கேட்கப்பட்ட விவரங்கள் தெளிவாகக் குறிப்பிடப்படாத விண்ணப்பங்களும் நிராகரிக்கப்படும்.

—பதிவாளர்.  
யாழ். பல்கலைக்கழகம், திருநெல்வேலி, யாழ்ப்பாணம். 1993-05-11 (சி-4752)

## ENGLISH

English Grammar for G A. O. and Degree (E. S. L.) Also Spoken English and Toefl விரிவான விளக்கத்துடன் ஆங்கிலம் சற்பிக்கப்படுகிறது mr. V. N. Kandasamy (Consultant English Studies) 87, திருநெல்வேலி ரோட், (ரயில் கடவைக்கு அண்மையில்) கொக்குவில். (6174)

### சொயக்காய் பவுடர்

மீண்டும் மலிவு விலையில் விற்பனையாகிறது பேன், சொடுகு, அழுக்கு இல்லாமல் செய்யும் காவேரி சொயக்காய் பவுடர் கண் குளிர்ப்பைக்கு, கூந்தல் வளர்ச்சிக்கு பாவியங்கள். தயாரிப்பாளர்கள்: கந்தசாமி அச்சன், ஆடியபாதம் வீதி, நல்லூர். (25333)

## கருத்தரங்கு

யாழ்ப்பாணம், மே 14  
'இன்றைய உலகில் கண்ணி' (கம்பியூட்டர்) என்னும் பொருள் பற்றிய கருத்தரங்கு நாளை 15ஆம் திகதி காலை 9 00 மணிக்கு யாழ்ப்பாணம் நால்காம் குறுக்குத் தெருவில் உள்ள நற்சமூக நடுநிலையத்தில் நடைபெறும்.

## கலை, வர்த்தக கல்லூரி

C. C. A.  
வெலிடன் சந்திக்கு அருகில் யாழ்ப்பாணம்.

## புதிய பிரிவு - 95

ஆரம்பம்:- 15 - 05 - 1993  
சனி காலை 8-00 மணி  
குறிப்பு: எமது வழமையான ஆசிரியர் குழு. -நிர்வாகி.  
[சி-4999]

## NEW ENGLISH ACADEMY

ஆரியகுளம், யாழ்ப்பாணம்.

## A/L 94,95

Pure/Applied Maths Physics  
By N. Sabanayagam S. Naren B Sc. (Sri Lanka)  
ஆரம்பம்: 15-05-1993  
சனி பிற்பகல் 3மணி  
குறிப்பு: அனுமதியை முன்கூட்டியே பெற்றுக்கொள்ளவும்.  
— நிர்வாகி. (சி-4753)

## 31ஆம் நாள் நினைவஞ்சலி

மலர்வு:	உதிர்வு:
07	14
—	—
02	04
—	—
1972	1993

## அமரர் அனுஜா பேரின்பசிவம்

இத்தனை சடுதியாய் எங்களை விட்டு நீ ஏகுவாய் என எண்ணிலோம் எத்தனை ஆண்டுகள் போயிடினும் உன் நினைவுகள் நீங்கிடுமோ!  
உங்கள் ஆத்மா முருகேடி சேரப் பிரார்த்திக்கின்றோம்.  
பெற்றோர்கள், உறவினர்கள்.  
சிவன் கோவிலடி, வட்டு. மேற்கு, வட்டுக்கோட்டை: (25612)

## 31ஆம் நாள் நினைவஞ்சலியும் நன்றி நவிலலும்

உலகத்தின் பிணையில்:	இறைவனின் இணையில்:
18	14
—	—
12	04
—	—
1925	1993

## அமரர் கண்மணி முருகேசு

பாசமுள்ள அன்னையாய், அன்புள்ள மமியாய், நேசமுள்ள பேர்ததியுமாய் எங்களுடன் வாழ்ந்து, எங்களை ஆறாத்தயரில் ஆழ்த்திச் சென்றீர்கள்! நீங்கள் சென்ற இடம் இறைவனின் சமூகமே! என்றும் உங்கள் நினைவாகவே வாழ்கின்றோம்.  
14-04-1993 அன்று நடைபெற்ற ஆராதனையில் கலந்துகொண்டு, எங்களுக்கு ஆறுதல் கூறிய யாவருக்கும் எமது நன்றியைத் தெரிவித்துக் கொள்கிறோம்.  
பிரிவாக் துயரறும்: - குமேபத்தினர்.  
நவாலி கிழக்கு, மானிப்பாய். (6175)



## உதயன்

### தெற்குத் தேர்தல்

தென்னிலங்கையில் இன்னும் இரண்டு நாட்களின் பின்னர் தேர்தல் நடைபெறப்போகிறது. அந்தத் தேர்தல் குறித்து தமிழ் மக்கள் அதிகம் ஆர்வம் கொள்ள வேண்டிய தேவை ஏற்படவில்லை. இத்தேர்தல் தமிழர்களின் அரசியல் நிலையை எந்த விதத்திலும் மாற்றப்போவதில்லை. ஆனால் மாகாணசபைத் தேர்தல் தெற்கின் அரசியல் நிலைமையில் தாக்கத்தையும், புதிய கோற்றத்தையும் ஏற்படுத்தக்கூடிய ஒன்றாக திடீர் மாற்றம் கொண்டுள்ளது. ஜனாதிபதி பிரேமதாசாவும், அத்துலத் முதலியும் கொலை செய்யப்பட்டதால் மாகாணசபைத் தேர்தல் புதிய வடிவம் பெற்றிருக்கிறது.

தேர்தலில் ஆளுங்கட்சிக்கும் எதிர்க்கட்சிக்கும் இடையில் போட்டி இருப்பினும் இ.தே. கட்சியே அதிக மாகாணசபைகளில் அதிகாரத்தைக் கைப்பற்றும் என்று அரசியல் கொள்கை இரண்டும் நடைபெறு முன்னர் நம்பப்பட்டது. எப்படியினாலும் பம்பு கட்டியே முன்னுக்கு வரக்கூடிய நிலையை பிரேமதாசா உருவாக்கிவிடுவார் என்று எதிர்பார்க்கப்பட்டது. அவ்வாறு ஆளுங்கட்சியே தேர்தலில் வெற்றி அடையும் பட்சத்தில், தெற்கு அரசியலில் பெரிதாக மாற்றமோ, திருப்பமோ ஏற்படும் சாத்தியமில்லை என்றும் அப்போது நம்பப்பட்டது. ஆனால் பிரேமதாசாவின் மரணத்தின் பின்னர் நிலைமை முற்றாக மாறுபக்கமாகத்திரும்பிவிட்டது.

லலித்தின் மரணத்தினால் அவரது கட்சிக்கு மேலும் மக்கள் ஆதரவு பெருகிவருவதாகக் கொழும்புத் தகவல்கள் தெரிவிக்கின்றன. எதிர்க்கட்சியின் மீது வன்செயல் புரிந்து, தலைவர்களை ஒழித்துக் கட்டித் தற்கு ஆதரவாகக் கட்டிவைக்களைத் திரட்டவேதற்கு ஆளுங்கட்சி முயல்கிறது என்ற கருத்தும், லலித் மரணத்தால் உண்டான அனாதை அலையும் எதிர்க்கட்சியின் வெற்றி வாய்ப்பை முன்னுக்கு உந்தித் தள்ளியுள்ளது.

பிரேமதாசா தனக்கென ஓர் அரசியல் வாரிசை, தகுதியான தலைவனை உருவாக்காததால் ஐக்கிய தேசியக் கட்சியில் தலைமைத்துவ வெற்றிடம் தோன்றியுள்ளது அதன் காரணமாக உட்பூசல் வெடித்துள்ளது. திருமதி ஹேமா பிரேமதாசாவின் அரசியல் பிரவேச அறிவிப்பு இ.தே. கட்சியில் பெரும் பிளவையே கொண்டு வரும் என எதிர்பார்க்கலாம்.

ஆளுங்கட்சி இவ்வாறு சூழ்மிய நிலையில் இருப்பதால் தேர்தலில் அதன் வெற்றி வாய்ப்புக் குறைந்து விட்டதாக அரசியல் ஆய்வாளர்கள் கணிப்பீடு செய்கின்றனர். ஜனாதிபதி, நாடாளுமன்றத் தேர்தல்களுக்கான முன்னோடியப் பரிசீலனாக்கள் கருதப்படும் மாகாணசபைத் தேர்தலில் ஆளுங்கட்சி தோற்றால், அது, அரசு ஆட்டங்காணுவதற்கான அத்திவாரமாகி விடும்.

ஆளுங்கட்சி பலன்மடையும் பட்சத்தில் தெற்கின் அரசியல் சூழ்நிலை இப்போதைய நிலைக்கு முற்றிலும் எதிர்மாதானதாகிவிடும். சில வேளைகளில் தென்னிலங்கையின் அரசியல் ஸ்திரமே அதிர்வுற்று, அசைந்து, நகர்ந்து, குலைந்து போயினும் ஆச்சரியப்படுவதற்கில்லை.

தெற்கின் அரசியல் காட்சி நிலை மாறுவதிலானோ, அல்லது அரசியல் ஸ்திரம் குலைவதிலானோ தமிழர்களுக்குச் சாதக நிலை, அவர்கள் பிரச்சினை தீர்க்கப்படும் சாத்தியம், அரசியல் அபிவிருத்தி எய்தக்கூடிய சூழல் உடனடியாக உருவாகும் என்று எதிர்பார்க்க முடியாது.

எனினும், தெற்கில் அரசியல் ஸ்திரநிலை தொடர்ந்து குலைந்துவரும் பட்சத்தில், சரியானவாறு கணக்குப் போட்டுக் கருமாற்றினால் தமிழர்கள் தமது இலக்கைத் தாமே அடையக்கூடிய தன்மை துளிரக்கலாம் அல்லவோ?

## கூட்டுறவு ஊழியருக்கும் ரூ. 600 அலவன்ஸ் கிடைக்கும்

கொழும்பு, மே 14  
கூட்டுறவுச் சங்கங்களில் பணிபுரியும் ஊழியர்களுக்கும் அடுத்த மாதம் முதலாம் திகதி தொடக்கம் அறுநாறு ரூபா மாதாந்த அலவன்ஸாகக் கிடைக்கும் என்று அறிவிக்கப்பட்டுள்ளது.

உணவு, கூட்டுறவுத்துறை மற்றும் ஜனசக்தி அமைச்சர் கோப்பாய் உ.அ.அ. பிரிவினார்

## வாழைத் தோட்ட அழிவுகள்; நஷ்டஈட்டுத் தொகை நாளை

யாழ்ப்பாணம், மே 14  
கடந்த 1991 ஆம் ஆண்டில் விசிய கரும் காற்றினால் கோப்பாய் உதவி அரசாங்க அதிபர் பிரிவில் வாழைத் தோட்டங்களுக்கு ஏற்பட்ட அழிவுகளுக்கான நஷ்டஈடு நாளை வழங்கப்படவிருப்பதாக அறிவிக்கப்பட்டுள்ளது.

தேசிய அடையாள அட்டை, குடும்பப்பதிவு அட்டை, உலர் உணவு அட்டை என்பவற்றுடன் பிரதான குடியிருப்பாளர் நேரடியாகச் சமூகாளித்து நஷ்டஈட்டுப் பணத்தைப் பெற்றுக் கொள்ளலாம் என்றும் அறிவிக்கப்பட்டுள்ளது.

கோப்பாய் உதவி அரசாங்க அதிபர் பிரிவில் பின்வரும் இடங்களில் நாளை காலை 8 மணி முதல் கொடுப்பனவு வழங்கப்படும்.

அச்சுவேலி தெற்கு, மேற்கு, வடக்கு ஆகிய பகுதிகளைச் சேர்ந்தவர்களுக்கு அச்சுவேலி தெற்கு கிராம சேவை அலுவலர் அலுவலகத்திலும்—  
ஆவரங்கால் மேற்கு, வளலாய் இடைக்காடு, பத்தமேனி, கதிரிப்பாய் ஆகிய பகுதிகளைச் சேர்ந்தவர்

வீரசிங்க மல்லிமராச்சி இதற்கான உத்தரவைப் பிறப்பித்திருக்கிறார்.

இம்மாதாந்த அலவன்ஸ் கூட்டுறவுச் சங்க ஊழியருக்கும் கிடைக்கக் கூடியதாக நடவடிக்கை எடுக்கும்படி கூட்டுறவு ஊழியர் ஆணைக்குழு வின் செயலாளரை அமைச்சர் பணித்துள்ளார். (உ-எ)

கொழும்பு, மே 14

இடம்பெயர்ந்த கிராமசேவை அலுவலகத்திலும்—  
அச்சுவேலி, நவக்கிரி ஆகிய இடங்களைச் சேர்ந்தவர்களுக்கு அச்சுவேலி கிராம சேவை உத்தியோகத்தார் அலுவலகத்திலும்—  
சிறப்பிட்டி கிழக்கு, மேற்கு ஆகிய பகுதிகளைச் சேர்ந்தவர்களுக்கு சிறப்பிட்டி கிழக்கு கிராமசேவை உத்தியோகத்தார் அலுவலகத்திலும்—  
புத்தூர் கிழக்கு, வடக்கு, மேற்கு ஆகிய பகுதிகளைச் சேர்ந்தவர்களுக்கு புத்தூர் கிழக்கு கிராம சேவை உத்தியோகத்தார் அலுவலகத்திலும் வைத்து கொடுப்பனவு வழங்கப்படும்.

கரும் காற்றினால் வாழைகளுக்கு ஏற்பட்ட சேதங்களுக்கு நஷ்டஈடு கோரி விண்ணப்பித்தவர்களுக்கே தற்சமயம் கொடுப்பனவுகளை வழங்கப்படவுள்ளது.

கோப்பாய் உதவி அரசாங்க அதிபர் பிரிவில் பாதிக்கப்பட்ட ஏனைய பகுதிகளுக்கும் விரைவில் கொடுப்பனவு வழங்கப்படும் எனத் தெரிவிக்கப்பட்டது. (உ-5)

## தெற்கில் தேர்தலை ஒட்டி தீவிர பாதுகாப்பு ஏற்பாடு

கொழும்பு, மே 14  
எதிர்வரும் திங்கட்கிழமை நடைபெறவுள்ள மாகாணசபைத் தேர்தல்களை ஒட்டி தென்னிலங்கையில் தீவிர பாதுகாப்பு ஏற்பாடுகள் செய்யப்பட்டிருப்பதாக அறிவிக்கப்படுகிறது.

தேர்தலின்போது வாக்குச் சாவடிகளை ஆயுதப் பொலீஸார் காவல் புரிவார்கள் என்றும்—

வாக்குகள் எண்ணப்படும் போது வாக்குகள் எண்ணப்படும் நிலையங்கள் உள்ள பகுதிகளில் பொலீஸ் ரோந்து நடைபெறும் என்றும்

பொலீஸ் திணைக்களம் அறிவித்துள்ளது.

30 ஆயிரம் பொலீஸாரும் இன்று முதல் வாக்களிப்பு நிலையங்களின் காவல் பொறுப்பை ஏற்றுக்கொள்வார்கள் என்றும்—

இவர்களுக்கு மேலதிகமாக கலகம் அடக்கும் பொலீஸாரும் [சேவையில் ஈடுபடுத்தப் படுவார்கள் என்றும் தெரிவிக்கப்படுகிறது.

மாகாணசபைத் தேர்தல் பணிகளில் சுமார் ஒரு லட்சம் அரசாங்க ஊழியர் ஈடுபடுத்தப்படுவார் என அறிவிக்கப்பட்டுள்ளது. (உ-எ-6)

## லலித் துணைவி அரசியலில்

அண்மையில் கொலையுண்ட லலித் அத்துலத் முதலியின் துணைவியார் திருமதி ஸ்ரீமானி அத்துலத் முதலிதாம் அரசியலில் ஈடுபடப்போவதாக நேற்று செய்தியாளர்களிடம் தெரிவித்தார்.

ஜனநாயக ஐக்கிய தேசிய முன்னணியின் ஆதரவாளர்களின் வற்புறுத்தலின் பேரிலேயே தாம் அரசியலுக்குள்

பிரவேசிப்பதாக அவர் கூறினார்.

ஜ.ஜ.தே.முவின உறுப்பினர்களின் தியாகங்கள், அவர்களின் அசைக்க முடியாத நம்பிக்கை, அவர்களின் எதிர்பார்ப்புகள் நல்லாசிகள் முதலானவற்றைத் தான் உதாசீனம் செய்ய முடியாது என்றும் அவர் மேலும் தெரிவித்துள்ளார். (உ-6)

## பேசாஸையிலுள்ள தமிழர் மத்தியில் பெரும் பதற்றம்

யாழ்ப்பாணம், மே. 14  
மன்னார் பேசாஸையில் உள்ள தமிழர்கள் மத்தியில் பதற்றம் நிலவுவதாக செய்திகள் தெரிவிக்கின்றன.

அங்கு இடம்பெயர்ந்தோர் முகாமில் தங்கியுள்ள தமிழர்குடும்பங்கள் பல அச்சத்தின்

காரணமாக அங்கிருந்து வெளியேறி பேசாஸை பாத்திமா வித்தியாலத்தில் தங்கியிருப்பதாகவும் தெரிபவருகிறது.

இடம்பெயர்ந்தோர் முகாமில் உள்ள ஓலைக் குடிசைகளுக்குத் தீ முட்டப்படலாம் என்ற அச்சத்தின் காரணமாகவே அவர்கள் அங்கிருந்து வெளியேறுவதாகத் தெரிவிக்கப்படுகிறது.

பேசாஸைப் பகுதியில் உள்ள தமிழர்களின் கடைகள் தீக் கிரையாக்கப்படும் சம்பவங்கள் பல அண்மைக்காலமாக இடம்பெற்று வருவது குறிப்பிடத்தக்கது. (உ-5)

## வீரப்பனை பிடிக்க ராணுவம்

சென்னை, மே 14  
சந்தனமரக் கடத்தல்காரன் வீரப்பனைப் பிடிப்பதற்கு தமிழ்நாடு, கர்னாடக அரசுகள் இராணுவ உதவியைக் கோரியிருப்பதாக தெரிகிறது. மத்திய பாதுகாப்புத்துறை இணை அமைச்சர் துரோகேம்

பைண்ட் தெரிவித்துள்ளார். மாநில அரசுகளின் வேண்டுகோளை ஏற்று இராணுவத்தை அனுப்ப உரிவு வழிமுறைகளை அரசு ஆராய்ந்து நேற்று அவர் தெரிவித்தார். (உ-5)

## தேவை ஏற்படும்போது கடுமையாக நடப்பேன்

### புதிய ஜனாதிபதி தெரிவிப்பு

"நான் மென்மையானவன் என்ற கூறப்படுகிறது. ஆனால் தேவை ஏற்படும் போது நான் கடுமையாக நடந்து கொள்வேன்.

ஜனாதிபதி டி.பி.விஜேதுங்கா உள்நாட்டு, வெளிநாட்டுச் செய்தியாளர்கள் மத்தியில் பேசுகையில் முன்னடவாறு தெரிவித்தார்.

"வடக்கு - கிழக்கில் ஸ்திரநிலை மற்றும் அமைதியைப் பேணும் அளவுக்கே இராணுவ நடவடிக்கை மேற்கொள்ளப்படும்.

வன்செயலைக் குறைக்க வேண்டுமானால் வன்செயலை வன்செயலால்தான் சந்திக்க வேண்டும்; "பண" ஒதுவதாலோ, பைபிள் வாசிப்பதாலோ அது முடியாது" என்றும் ஜனாதிபதி கூறினார்.

"பத்திரிகைச் சுதந்திரத்தை பேணுங்கள். ஆனால் அரசாங்கங்களை அழிக்க முயற்சி செய்யாதீர்கள்" என்று செய்தியாளர்களிடம் தெரிவித்த ஜனாதிபதி அரசைப் பலவீனப்படுத்த எடுக்கும் எந்த நடவடிக்கையும் ஒழுக்கமற்றதொன்றாகவே கருதப்படும் என்றார்."

தம்மை இலகுவாக ஆட்டிப் படைக்கலாம் என்ற பொது

அதிபர்கள் கூட்டம்

தென் மராட்டி கல்விக்கோட்டை பாடசாலைகளின் அதிபர்களுக்கான கூட்டம் ஒன்று இன்று பிற்பகல் 2 மணிக்கு சாவகச்சேரி டிரிபேரீக் கல்லூரி மண்டபத்தில் நடைபெற இருப்பதாக கோட்ட பிரதிக் கலிப்பணிப்பாளர் அறிவித்துள்ளார்.

மாணவர் உணவு முத்திரை, தமிழ்நாடு பொது தேர்வின் விண்ணப்பம் ஆகிய விடயங்கள் தொடர்பாக அந்தக் கூட்டத்தில் கலந்துரையாடப்படவுள்ளது. (உ-5)

கிளாலியில்..

(1 ஆம் பக்கத் தொடர்ச்சி)  
(50 வயது) — நாகர்கோவில் வெற்றிலைக்கேணியில் இருந்து இடம்பெயர்ந்தவர்.

செல்லர் அருளானந்தராசா [40 வயது] — கொக்குவில் கிழக்கு  
சின்னையா சேனாதிராசா [52 வயது] — பனை

இன்னும் சிலர் சாவகச்சேரி ஆண்பத்திரியில் அனுமதிக்கப்பட்டுள்ளனர்.  
அவர்களில் என். அலோசியஸ் (33 வயது) குருநகர், அப்புலிங்கம் சாவற்காடு ஆணைக்கோட்டை ஆகியோரும் அடங்குவர்.

இன்னும் பலர் சிறு காயங்களுக்கு இலக்கானார்கள். (உ-5-5-117-75)

கறுப்புப்பு...

(1 ஆம் பக்கத் தொடர்ச்சி)  
காப்பு அணியைச் சேர்ந்த அதிரடி வீரர்களைக் கொண்டே செல்வி ஜெர்வல் தாவுக்கு முழுப் பாதுகாப்பு வழங்கும் பொறுப்பை தமிழக அரசு கவனித்துக் கொள்ளும் என்றும் மாநில அரசின் செய்திக்குறிப்பில் தெரிவிக்கப்பட்டுள்ளது.

மாநில அரசின் சிறப்பு பாதுகாப்பு அணியினருக்கு இயந்திரத் துப்பாக்கி மற்றும் நவீன ஆயுதங்களை வழங்க மத்திய அரசு ஏற்பாடு செய்ய வேண்டும் என தமிழக அரசு வற்புறுத்தி உள்ளது. (உ-எ-க)

குமணவில்...

(1 ஆம் பக்கத் தொடர்ச்சி)  
தபால் பொதிகள் இறக்கப்படாமல் சப்பிலேயே ஆறாமரக் குடிகொண்டிருக்கின்றன.

இந்த இழுபறிக்கு மத்தியில் யாழ்ப்பாணத்துக்கான வெளியூர் தபால் பொதிகளை ஏற்றாமல் 'குமண' கப்பல் கொழும்பிலிருந்து பருகித் துறைக்கு திரும்பியுள்ளது.

கொழும்பில் இறக்கப்படாத அந்தத் தபால் பொதிகள் இன்னும் சப்பிலேயே துயில்கின்றன!  
கடிதங்களை அனுப்பிவிட்டதாக எண்ணிக் கொண்டிருக்கும் மக்கள் தமது உறவினரிடமிருந்து பதிலுக்காகக் காத்திருக்கிறார்கள்!! பாவம்!!!

வாண சுருத்தை நிராகரித்த ஜனாதிபதி, "விட்டுக் கொடுக்கும் தன்மை இருக்கவேண்டும். நெகிழ்ச்சியும் இருக்கவேண்டும்" என்றார்.

இரு கைகளையும் விரித்துக் காட்டியபடி— "எனது கரங்கள் கறைபடியாதவை. நான் நடுவழியில் செல்கின்றேன். அந்த வழி பாதுகாப்பானதுடன் நாட்டை முன்னெடுத்துச் செல்வக்கூடியதாகும்"— என்றும் ஜனாதிபதி தெரிவித்தார். (இ-எ)

பிரிட்டிஷ் அமைப்பின் முழு உரிமை

உறுப்பினரானார்

யாழ்ப்பாணம், மே 14  
உலகப் பிரசித்தி பெற்ற பிரித்தானிய சமூக சேவை நிறுவனத்தின் (BASW) முழு உரிமை உறுப்பினராக, ஐக்கிய நாடுகள் சங்க யாழ்பிரிவின் தலைவர் கலாநிதி நகுலேஸ் கதிர்காமநாதன் தெரிவு செய்யப்பட்டுள்ளார்.

இவர் மத்திய சபையில் வாக்களிக்கும் தகுதியும் பெற்றிருக்கிறார்.

பிரித்தானிய பிரபுக்கள் சபை உறுப்பினர்களையும், நாடாளுமன்ற உறுப்பினர்களையும் கொண்ட பிரித்தானிய சமூக சேவை நிறுவனத்தின் தலைவர் எலிசபெத் மகாராணிவார்.

"நோயல் சாட்டர்ஸ்" பெற்ற பிரித்தானிய சமூக சேவை நிறுவனத்துக்கு வாக்குரிமையுடன் தெரிவு செய்யப்பட்ட முதலாவது இலங்கையர் என்ற பெருமை கலாநிதி நகுலேஸ் கதிர்காமநாதனைச் சேருகிறது. [அ]

எதிர்க்கட்சியின் ஆட்சேபம்

கவனத்தில்!

ரூபாவாஹினி, வானொலி மற்றும் பத்திரிகைகள் போன்ற வெகுஜனத் தொடர்பு சாதனங்களை தேர்தல் பிரசாரத்திற்காக அரசு துஷ்பிரயோகம் செய்து வருகின்றன என எதிர்க்கட்சிகள் தெரிவித்த ஆட்சேபணை—  
தாங்கள் கவனத்தில் எடுத்திருப்பதாக சர்வதேச தேர்தல் கண்காணிப்பாளர்கள் தெரிவித்துள்ளனர் [உ-6]

மட்டக்களப்பு..

[1 ஆம் பக்கத் தொடர்ச்சி]

ஆய்வு பூரணமாக மேற்கொள்ளப்பட்டால் அங்கு இராணுவ நடவடிக்கைகளினால் விதவையானோரின் எண்ணிக்கை சுமார் 8 ஆயிரமாக அதிகரிக்கலாம் என சம்பந்தப்பட்ட அரசு சார்பற்ற நிறுவனத்தின் பிரதிநிதி ஒருவர் குறிப்பிட்டுள்ளார்.

இரு புக்காரா..

[1 ஆம் பக்கத் தொடர்ச்சி]  
பகுதிகளில் தாக்குதல் இடம்பெற்றது.

படகுகளில் இருந்த பெறுமதி வாங்கித் பொருள்கள் சிதறி வீசப்பட்டும், கடலில் முழியும் நாசமாகின.

பின்னர் முற்பகல் 10.30 மணியளவில் அப்பகுதியில் ஹெலிகாப்டர் வட்டமிட்டு தோட்டமிட்டது.

தாக்குதலில் உயிரிழந்த இரு வரின் விவரம் வருமாறு:—

\* இராசநாயகம் இராசிக் (25 வயது) — குருக்கர் தொடர்மாயையைச் சேர்ந்தவர் இவர் நான்கு மாதங்களுக்கு முன்னரே திருமணம் செய்து கொண்டார் என்று தெரிவிக்கப்பட்டது.

\* சின்னப்பு சனாலிங்கம் (45 வயது) சாவற்காடு ஆணைக்கோட்டையைச் சேர்ந்தவர்.

இதற்கிடையில்—  
குண்டுவிச்சு நடத்தப்பட்ட பகுதிகளை நோக்கி பின்னர் முற்பகல் 11 மணியில் இருந்து மிகமோர்மான் பிரகித்த தாக்குதல்கள் நடத்தப்பட்டன. நான்கு பிரகிப்பட்டு படகுகள் தொடர்ச்சியாக அப்பகுதிகளை நோக்கி தக்துதல் சளை ந—த்தியபட்டு இருந்தன இதனால் ஏற்பட்ட சேதங்கள் குறித்து தகவல் தெரிவரவில்லை.

(உ-5-117-75-15)



## மரண அறிவித்தல்கள்

### அருணாசலம் தம்பையா

காரைநகர் வலந்தலையைப் பிறப்பிடமாகக் கொண்டவரும், தற்போது கந்தரோடையில் வசித்த வரும் அருணாசலம் தம்பையா காலமாகிவிட்டார். அவ்வாறு காலஞ்சென்ற சிவஞானத்தின் அன்புக் கணவரும், மகேஸ்வரன், Dr. வாமதேவன் (U.K.), திருமதி பாணுமதி தர்மலிங்கம், கருணாநிதி (U.K.), சிவதாசன் (U.K.) ஆகியோரின் அன்புத் தந்தையுமாவார். அன்னாரின் ஈமக்கிரியைகள் இன்று வெள்ளிக்கிழமை 14-5-93 பிற்பகல் 2 மணிக்கு கந்தரோடையில் இல்லத்தில் நடைபெற்று, பூதவுடல் தகனத்தில் மயானத்தில் தகனம் செய்யப்படும். இவ்வறிவித்தை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:  
கந்தரோடை (கல்லூரி வீதி), தகவல்:  
(25663) த. மகேஸ்வரன் (மகன்)

### திருமதி தம்பு நாகரத்தினம்

கொல்லங்கலட்டியைப் பிறப்பிடமாகவும், தற்போது கோண்டாவிலில் வசித்தவருமாகிய திருமதி தம்பு நாகரத்தினம் 13-05-93 அன்று காலமானார். இவர் தம்புவின் அன்பு மனைவியும், செல்வவட்குமி, அன்னலட்சுமி, செல்வராசா ஆகியோரின் பெரிய தாயாரும், முருகேசு, சங்கரப்பிள்ளை, பவானி ஆகியோரின் அன்பு மாமியாரும் ஆவார். அன்னாரது ஈமக்கிரியைகள் 14-05-93 வெள்ளிக்கிழமை முற்பகல் 11-30 மணியளவில் அவரது இல்லத்தில் நடைபெற்று பூதவுடல் தகனத்திற்காக கோண்டாவில் மயானத்திற்கு எடுத்துச் செல்லப்படும். இத்தகவலை உற்றார், உறவினர் நண்பர்கள் ஏற்றுக்கொள்ளவும்.

தகவல்:  
த. செல்வராசா (பெறாமகன்)  
"துவாரகை"  
கோண்டாவில் கிழக்கு, கோண்டாவில். (5920)

### நாகலிங்கம் நடராசா

சங்கரத்தையைப் பிறப்பிடமாகக் கொண்ட நாகலிங்கம் நடராசா (பொட்டு நட்டையர்) 13-05-1993 அன்று காலமானார். அன்னாரின் சித்திரவல்லியின் அன்புக்கணவரும், நா. குருசாமிபிள்ளை (இளைப்பாறிய மது வாரிப் பரிசோதகர்) அன்புச் சகோதரரும், சரவணபவன் (பெரியண்ணை), சண்முகவேல் (சின்னண்ணை), முத்துக்குமாரு, சிவபாக்கியலட்சுமி, மகாலட்சுமி, காலஞ்சென்ற விஷ்ணுலட்சுமி, தண்டலட்சுமி, செல்வலட்சுமி ஆகியோரின் அன்புத் தந்தையும், பரஞ்சோதி, சுப்பிரமணியம், நாசுத்திரம், யோகநாதன், குணரத்தினம், லிங்கேஸ்வரி, பராசக்தி, வசந்தா ஆகியோரின் அன்பு மாமனாரும் ஆவார். அன்னாரின் ஈமக்கிரியைகள் இன்று (14-05-1993) காலை 9 மணிக்கு நடைபெறும். இவ்வறிவித்தை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:  
த. கதிர்காமநாதன், (பெறாமகன்) (6176)  
சங்கரத்தை, வட்டுக்கோட்டை.

### திருமதி செல்லம்மா முத்துக்குமாரு

உருப்பரையைப் பிறப்பிடமாகவும் வண்ணார் மண்ணை சிவங்கோவில் வடக்கு வீதியை வசிப்பிடமாகவும் கொண்ட திருமதி செல்லம்மா முத்துக்குமாரு சிவபதமடைந்துவிட்டார். அன்னார் காலஞ்சென்ற முத்துக்குமாருவின் மனைவியும், திருமதி ராஜராஜேஸ்வரி காலஞ்சென்ற கார்த்திகேயன் ஆகியோரின் அன்புத் தாயாரும், காலஞ்சென்ற சுப்பிரமணியத்தின் மாமியாரும், சலாநிதி சிவகுமாரன் (அமெரிக்கா), கலாநிதி ஸ்ரீகுமாரன் பிலிப்பைன்ஸ், திருமதி இன்பா சிவகுமாரன், திருமதி எலிசா ஸ்ரீகுமாரன் ஆகியோரின் அன்புச் சகோதரியும் செல்வன், ராகவனின் அன்புப் பூட்டியுமாவார். அன்னாரின் பூதவுடல் தகனக்கிரியைகளுக்காக இன்று 14-05-93 வெள்ளிக்கிழமை பிற்பகல் 2.00 மணிக்கு அன்னாரது இல்லத்திலிருந்து கோம்பயன் மண்டல் மயானத்திற்கு எடுத்துச் செல்லப்படும். இவ்வறிவித்தை உற்றார், உறவினர், நண்பர்கள் ஏற்றுக் கொள்ளவும்.

தகவல்:  
திருமதி இராஜராஜேஸ்வரி சுப்பிரமணியம் "ராஜகிரி"  
86 A, சிவன் வடக்கு வீதி, வண்ணார்பண்ணை, யாழ்ப்பாணம். (25656)

### தம்பு கந்தையா

தம்பு கந்தையா காலமானார். இவர் காலஞ்சென்ற திரு. திருமதி தம்புவின் ஏக புத்திரரும், சிதாலட்சுமியின் அன்புக் கணவரும், இராஜேந்திரராவ், சசிலா தேவி, வத்சலா, கௌசலா ஆகியோரின் அன்புத் தந்தையும், இளையதம்பி, விமலா தேவி, யோகராசா, யேசுதாசன் ஆகியோரின் அன்பு மாமனாரும், காலம் சென்ற சின்னம்மா, மற்றும் தங்கமணி, மாணிக்கம் ஆகியோரின் அன்புச் சகோதரனும், குரியா, முருந்தன், வீஜிதன், ஜனந்தன், ஜபானந்தி, இந்திரா, அஸ்வினி, டிலாசன், நிராசன், பிறேஷ் ஆகியோரின் அன்புப் பேரனும் ஆவார். அன்னாரின் இறுதிக் கிரியைகள் இன்று (14-5-93) காலை 10 மணிக்கு நடைபெற்று, பூதவுடல் தகனக்கிரியைகளுக்காக குடும்ப மயானத்துக்கு எடுத்துச் செல்லப்படும்.

இத்தகவலை உற்றார், உறவினர், நண்பர்கள் ஏற்றுக் கொள்ளுமாறு கேட்டுக் கொள்கின்றோம். தகவல்:  
க. இராஜேந்திரராவ்  
29/13, உடையார் ஒழுங்கை, பொற்புதி வீதி, கொக்குவில்.

### பரிட்சைகள்

யாழ்ப்பாண பல்கலைக் கழக வெளிவாரிப் பட்டப் படிப்புப் பிரிவின் முதற்கலை, முதல் வர்த்தக, பொதுக் கலை, வர்த்தக மாண்புமிகு இ.ஆ.யி. பரிட்சைகளுக்காக விண்ணப்பங்கள் கோரப்பட்டுள்ளன. விண்ணப்ப முடிவு தினம் நாளை பதினெந்தாம் திகதியாகும் என்று வெளிவாரி பட்டப் படிப்புப் பிரிவு வட்டாரங்கள் தெரிவித்தன.

இதேவேளை முதற்கலை முதல் வர்த்தக, பொதுக்கலை வர்த்தகமாணி - பகுதி I ஆசிரிய வகுப்புகளுக்கு 1993 ஆம் ஆண்டில் மாணவர்களைப் பதிவு செய்யும் அலுவல்களும் நடைபெற்று வருகின்றன. (அ)

### ஆய்வுப்பட்டறை

உழைப்பாளரை இழந்த பெண்களின் புனர்வாழ்வுக் களையுய்வுப் பட்டறை ஒன்று எதிர்பாரும் 19 ஆம், 20 ஆம் திகதிகளில் காலை 9 மணி முதல் மாலை 4-30 மணி வரை கொக்குவில் அமைந்துள்ள தமிழர் புனர்வாழ்வுக் கழகத்தின் கலந்துரையாடல் மண்டபத்தில் நடைபெறும். (இ-62)

### புகோயமடைந்த கனகபுரம் வாதி

கிளிநொச்சி கனகபுரத்தில் நேற்று முன்தினம் புதன் இடம்பெற்ற விமானக் குண்டு வீச்சுச் சம்பவத்தில் புகோயமடைந்த ஒருவர் நேற்று யாழ். ஆஸ்பத்திரியில் சேர்க்கப்பட்டார்.

கனகபுரத்தைச் சேர்ந்த அகஸ்தின் பெர்னான்டோ (73வயது) என்பவரே அவராவார்.

இந்தச் சம்பவத்தில் பெண் மணி ஒருவர் பலியானதும், ஐவர் காயமடைந்ததும் தெரிந்தவையே. (ஒ-15)

### நாளை

வடமாகாண புற்றுநோய்த் தடுப்புச் சங்கத்தின் வருடாந்தப் பொதுக் கூட்டம் நாளை சனிக்கிழமை காலை 10 மணிக்கு சங்கப் பணிமனை மண்டபத்தில் நடைபெறும். (க-162)

நாகர்கோவில் மகாவித்தியாலயத்தில் நாளை பிற்பகல் 3 மணிக்கு சாளரம் ஏற்பாட்டில் நடைபெறும் கருத்து நிகழ்வில் சுடற்புலிகள் அரசிபந்தனையினர் திருமறவன் கலந்து கொண்டு சிறப்புரை நிகழ்த்துவார். (க)

யாழ். பல்கலைக்கழக புற நிலைப்படிப்புகள் அலகின் ஏற்பாட்டில் இடம்பெறும் வரும் "சுகவாழ்வு" பொது விழுவரைத் தொடரில் 7 ஆவது அமர்வு நாளை சனிக்கிழமை காலை 9 மணி முதல் 12 மணி வரை கலாசாபதி கலைபரங்கில் நடைபெறும்.

பேராசிரியர் கா. சிவத்தம்பி தலைமையில் இடம்பெறவுள்ள இந்த அமர்வில் - மாநகரசபை சித்தமருத்துவ நிலைய பிரதம வைத்திய அதிகாரியான வைத்திய கலாநிதி பொ. இராமநாதன் "தமிழ் மருத்துவம் காட்டும் சுகவாழ்வு" என்னும் பொருளிலும் - லங்கா சித்த ஆயுள்வேத மருத்துவக் கல்லூரியின் முன்னாள் அதிபர் வைத்திய கலாநிதி ஏ. வி. இராசரட்டினம் "மாதர் நோயும் குழந்தை நோயும் - சுதேச மருத்துவக் கருத்துக்கள்" என்னும் பொருளிலும் விழுவரை நிகழ்த்துவார். (ஒ)

யாழ். பல்கலைக்கழக புற நிலைப்படிப்புகள் அலகின் ஏற்பாட்டில் செயற்குறிப்புச் செயல் முறைகள் எனும் அடிப்படைக் கற்கை நெறி நாளை சனிக்கிழமை காலை 9 மணிக்கு புவியியற்றுறை மண்டபத்தில் ஆரம்பமாகின்றது.

முத்தொருதியில் 100 பேர் கலந்து கொள்ளவுள்ளனர். மன்னளண்ணெய்... (2 ஆம் பக்கத் தொடர்ச்சி) சரிசு கையுடல் நடந்து கொண்டு தமக்குத் தகவல் நிறைவுகள் அளவைகள் பரிசோதனைப்பணிகளை மேற்கொண்டுள்ளனர். (இ-162)

## 1990 ஆம் ஆண்டு கல்வி ஊழியருக்கு

### ஊக்குவிப்புக் கொடுப்பனவுகளை வழங்க நாலரைக் கோடி ரூபா தகுதி

### யாழ். கல்வி அலுவலகம் கோரிக்கை

யாழ்ப்பாணம், மே 14 1990 ஆம் ஆண்டு ஜூன் முதல் டிசம்பர் வரையுள்ள காலப்பகுதியில் யாழ்ப்பாணக் கல்வித் திணைக்களத்தில் சேவையாற்றிய அலுவலர்கள், இலங்கைக் கல்விச் சேவை அலுவலர்கள் அதிபர்கள் ஆசிரியர்கள் சேவையிலிருந்து ஓய்வு பெற்றவர்கள் அனைவருக்கும் ஊக்குவிப்புக் கொடுப்பனவைச் செய்வதற்காக நாலரைக் கோடி ரூபாவை ஒதுக்கீடு செய்து தருமாறு வடக்கு - கிழக்கு மாகாணக் கல்வித் திணைக்களம் கோரியுள்ளது. இராணுவ நடவடிக்கை காரணமாக இக்கால பகுதியில் அநேகமான பாடசாலைகள் இடம்பெயர்ந்த நிலையில் உரிய ஆவணங்களின்றி இயங்கி வருகின்றன. இதனால் வரவுச்சேர்ப்பு ஊக்குவிப்புப் படிக்க கொடுப்பனவைச் செய்வதற்குப் பதிலாக, மாதாந்தச் சம்பளத்தின் 50 வீதத்தை ஊக்குவிப்புப் படியாகக் கொடுப்பனவு செய்வதற்கு அனுமதி தருமாறும் வடக்கு கிழக்கு மாகாணக் கல்வி அமைச்சை யாழ். கல்வித் திணைக்களம் கேட்டுள்ளது.

இதற்கான அனுமதியும் நிதி ஒதுக்கீடும் கிடைத்ததும் கொடுப்பனவு மேற்கொள்ளப்படும் என வடபிராந்திய கல்விப் பணிப்பாளர் திரு. ஆர். சுந்தரலிங்கம் தெரிவித்துள்ளார். (உ-63)

## மரண அறிவித்தல்கள்

### செல்வி Dr. வசந்தகுமாரி வைத்திலிங்கம் M.B.B.S.

செல்வி வைத்திய கலாநிதி வசந்தகுமாரி வைத்திலிங்கம் (யாழ். போதனா வைத்தியசாலை) காலமானார்.

காரைநகர் வினாசித்தம்பி வைத்திலிங்கம் (இளைப்பாறிய முன்னாள் உதவி அரசு அதிபர் முதர்), திருமதி பாலாமணி வைத்திலிங்கம் ஆகியோரின் அன்பு மகளும், சந்திரகுமார் (திட்டமிடல் இலாகா வடகிழக்கு மாகாணசபை திருமலை), சாந்தகுமாரி (ஆசிரியை), Dr. தியாகராஜா (மத்திய மகா வித்தியாலயம் காரைநகர்), சிவகுமார் (ஸ்ரீ அன்னபூர்ணா களஞ்சியம் யாழ்ப்பாணம்), ராஜகுமார் (சிங்கப்பூர்) ஆகியோரின் அன்புச் சகோதரியும் ஆவார்.

அன்னாரின் ஈமக்கிரியைகள் இன்று (14-05-93) பிற்பகல் 4 மணியளவில் 17, செம்மணி வீதி நல்லூர் இல்லத்தில் நடைபெற்று, பூதவுடல் தகனக்கிரியைகளுக்காக செம்மணி மயானத்துக்கு எடுத்துச் செல்லப்படும்.

இவ்வறிவித்தை உற்றார், உறவினர், நண்பர்கள் ஏற்றுக் கொள்ளும்படி வேண்டுகின்றோம்.

தகவல்:  
வி. வைத்திலிங்கம் (தகப்பன்)  
17, செம்மணி வீதி, நல்லூர். [25661]

### திருமதி இரத்தினம் சின்னப்பு

கந்தரோடையைச் சேர்ந்த திருமதி இரத்தினம் சின்னப்பு காலமானார். இவர் காலஞ்சென்ற மலையன் பென்சனர் ஆறுமுகம் சின்னப்புவின் அன்பு மனைவியும், லோகநாயகி (Canada), காலஞ்சென்ற தர்மலிங்கம், ரத்தினி, புவனதேவி (U.K.), இரகுநாதன் ஆகியோரின் அன்புத் தாயாரும், காலஞ்சென்ற சுகாதாரப் பரிசோதகர் பூபாலராசா, காலஞ்சென்ற செல்வரத்தினம் (Drawing Asst., Survey Dept.), விக்கினேஸ்வரன் (U.K.) ஆகியோரின் அன்பு மாமியாரும், ராஜினி (Canada), ரவீந்திரராஜ் (Canada), நிசங்கராஜ் (Canada), தேவிகா (U.K.), நிமலன் - ரூபன் (U.K.), தமயா (U.K.), பிரியா (U.K.) ஆகியோரின் அன்புப் பேத்தியுமாவார்.

அன்னாரின் ஈமக்கிரியைகள் கந்தரோடையில் இல்லத்தில் இன்று வெள்ளிக்கிழமை முற்பகல் 10.00 மணிக்கு நடைபெற்று தகனக்கிரியைகளுக்காக பூதவுடல் சங்கப்புவலு மயானத்துக்கு எடுத்துச் செல்லப்படும். இவ்வறிவித்தை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:  
திருமதி ரத்தினம் செல்வரத்தினம் "புவனஸ்தான்"  
கந்தரோடை. (மகன்) (25657)

### சீ. மா. சிவஞானசெல்வம்

(ஞானேஸ்வரி மரக்காலை, 50, ஸ்ரேசன் வீதி, யாழ்ப்பாணம்)

வட்டுக்கோட்டையை பிறப்பிடமாகக் கொண்டவரும், இல. 50, ஸ்ரேசன் வீதியை வசிப்பிடமாக கொண்டவருமான சீனிவர் மாணிக்கம் - சிவஞான செல்வம் 04-05-1993 அன்று சென்னையில் காலமானார்.

அன்னார் மங்கயர்க்கரசியின் அன்புக் கணவரும், செல்வரத்தினம் (கனடா), சிவரத்தினம் (கனடா), ஞானேஸ்வரி, செல்வகுமாரி, ஞானரத்தினம் (கனடா), மகேஸ்வரன் [இந்தியா] ஆகியோரின் அன்புத் தந்தையாரும், நவசாந்தி (கனடா), கலைவாணி [கனடா], கோபாலராஜன் [தே.சே.வங்கி, சுன்னாகம்] பாக்கியநாதன் ஆகியோரின் அன்பு மாமனாரும், தனபாலசிங்கம் [நவாவி], லங்காதேவி [நவாவி], கங்காதேவி [நவாவி], கணேசலிங்கம், திருச்செல்வம் ஆகியோரின் அன்புச் சகோதரரும், மகேஸ்வரி [கணேசானந்தா ஸ்ரோர்ஸ், யாழ்ப்பாணம்], கமலா, [இந்தியா], காலஞ்சென்ற விஸ்வலிங்கம் [தம்பிப் பிள்ளை அன் சின்ஸ்], ஆகியோரின் மைத்துனரும் ஆவார். மேற்படி அறிவித்தலை உற்றார், உறவினர், நண்பர்கள் ஏற்றுக்கொள்ளவும்.

தகவல்:  
50, ஸ்ரேசன் வீதி, மக்கள், மருமக்கள் யாழ்ப்பாணம். [25660]

இப்பத்திரிகை நியூ உதயன் பப்ளிகேசன் (பிறைவேற்ற) இடம்பெட்டியாக யாழ்ப்பாணம் நாவலர் வீதி, 292/3 இலக் கதிருலிள் அச்சகத்தில் 14-05-1993 இல் அச்சிட்டு வெளியிடப்பெற்றது.